

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 46)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 46)

viśvarūpadarśanavarṇanam

ayi deva purā kila tvayi
svayamuttānaśaye stanandhaye |
parijṛmbhaṇato vyapāvṛte
vadane viśvamacaṣṭa vallavī || 1 ||

punarapyatha bālakaiḥ samaṇ
tvayi līlānirate jagatpate |
phalasañcayavañcanakrudhā
tava mṛdbhojanamūcurarbhakāḥ || 2 ||

ayi te pralayāvadhau vibho
kṣititoyādisamastabhakṣiṇaḥ |
mṛdupāśanato rujā bhava-
diti bhītā jananī cukopa sā || 3 ||

ayi durvinayātmaka tvayā
kimu mṛtsā bata vatsa bhakṣitā |
iti mātṛgiraṇ ciraṇ vibho
vitathāṇ tvam pratijajñiṣe hasan || 4 ||

ayi te sakalairviniścite
vimatiścedvadanam vidāryatām |
iti mātṛvibhartsito mukhaṇ
vikasatpadmanibhaṇ vyadārayaḥ || 5 ||

api mṛllavadarśanotsukāṃ
 jananīṃ tām bahu tarpayanniva |
 pṛthivīṃ nikhilāṃ na kevalaṃ
 bhuvanānyapyakhilānyadīdṛśaḥ || 6 ||

kuhacidvanamambudhiḥ kvacit
 kvacidabhraṃ kuhacidrasātalam |
 manujā danujāḥ kvacit surā
 dadṛśe kiṃ na tadā tvadānane || 7 ||

kalaśāmbudhiśāyinaṃ punaḥ
 paravaikuṅṭhapadādhivāsinam |
 svapuraśca nijārbhakātmakaṃ
 katidhā tvām na dadarśa sā mukhe || 8 ||

vikasadbhuvane mukhodare
 nanu bhūyo'pi tathāvidhānanaḥ |
 anayā sphuṭamīkṣito bhavā-
 nanavasthāṃ jagatāṃ batātanot || 9 ||

dhṛtatattvadhiyaṃ tadā kṣaṇaṃ
 jananīṃ tām praṇayena mohayan |
 stanamamba diśetyupāsajan
 bhagavannadbhutabāla pāhi mām || 10 ||
